

Shiva Tandava Stotram

jaṭāṭavīgalajjalapravāhapāvitasthalē
galēvalambya lambitāṃ bhujāṅgatuṅgamālikām |
ḍamaḍḍamaḍḍamaḍḍamanninādavaḍḍamarvayaṃ
chakāra chaṇḍatāṇḍavaṃ tanōtu naḥ śivaḥ śivam ||1||

jaṭākaṭāhasambhramabhramannilimpanirjharī-
-vilōlavīchivallarīvirājamānamūrdhani |
dhagaddhagaddhagajjalallalāṭapaṭṭapāvakē
kiśōrachandraśēkharē ratiḥ pratikṣaṇaṃ mama ||2||

dharādharēndranandinīvilāsabandhubandhura
sphuraddigantasantatipramōdamānamānasē |
kṛpākaṭākṣadhōraṇīniruddhadurdharāpadi
kvachiddigambarē manō vinōdamētu vastuni ||3||

jaṭābhujāṅgapiṅgalasphuratphaṇāmaṇiprabhā
kadambakuṅkumadravapraliptadigvadhūmukhē |
madāndhasindhurasphurattvaguttariyamēdurē
manō vinōdamadbhutaṃ bibhartu bhūtabhartari ||4||

sahasralōchanaprabhṛtyaśēṣalēkhaśēkhara
prasūnadhūlidhōraṇī vidhūsarāṅghripīṭhabhūḥ |
bhujāṅgarājamālayā nibaddhajāṭajūṭaka
śriyai chirāya jāyatāṃ chakōrabandhuśēkharaḥ ||5||

lalāṭachatvarajvaladdhanañjayasphuliṅgabhā-
-nipīṭapañchasāyakaṃ namannilimpanāyakam |
sudhāmayūkhalēkhayā virājamānaśēkharaṃ
mahākapālisampadēśirōjaṭālamastu naḥ ||6||

karālapḥālapaṭṭikādhagaddhagaddhagajjala-
ddhanañjayādharīkṛtaprachaṇḍapañchasāyakē |
dharādharēndranandinīkuchāgrachitrapatraka-
-prakalpanaikaśilpini trilōchanē matirmama ||7||

navīnamēghamaṇḍalī niruddhadurdharasphurat-
kuhūnīśīthinīṭamaḥ prabandhabandhukandharaḥ |
nilimpanirjharīdharastanōtu kṛttisindhuraḥ
kalānidhānabandhuraḥ śriyaṃ jagaddhurandharaḥ ||8||

praphullanīlapañkajaprapañchakālimaprabhā-
-vilambikaṅṭhakandalīruchiḥprabaddhakandharam |
smarachChidaṃ purachChidaṃ bhavachChidaṃ makhachChidaṃ
gajachChidāndhakachChidaṃ tamantakachChidaṃ bhajē ||9||

agarvasarvamaṅgaḷākaḷākadambamañjarī
rasapravāhamādhurī vijṛmbhaṅāmadhuvratam |
smarāntakaṃ purāntakaṃ bhavāntakaṃ makhāntakaṃ
gajāntakāndhakāntakaṃ tamantakāntakaṃ bhajē ||10||

jayatvadabhraḥvibhramabhramadbhujāṅgamaśvasa-
-dvinirgamatkramasphuratkarālapḥālahavyavāt |
dhimiddhimiddhimidhvananmṛdaṅgatuṅgamaṅgaḷa
dhvanikramapravartita prachaṅḍatāṅḍavaḥ śivaḥ ||11||

dṛṣadvichitratalpayōrbhujāṅgamauktikasrajōr-
-gariṣṭharatnalōṣṭhayōḥ suhṛdvipakṣapakṣayōḥ |
tṛṣṇāravindachakṣuṣōḥ prajāmahīmahēndrayōḥ
samaṃ pravartayanmanaḥ kadā sadāśivaṃ bhajē ||12||

kadā nilimpanirjharīnikuñjakōṭarē vasan
vimuktadurmatih sadā śiraḥsthamañjalim vahan |
vimuktalōlalōchanō lalāṭaphālagnakaḥ
śivēti mantramuchcharan sadā sukhī bhavāmyaham ||13||

imaṃ hi nityamēvamuktamuttamōttamaṃ stavaṃ
paṭhansmaranbruvannarō viśuddhimētisantatam |
harē gurau subhaktimāśu yāti nānyathā gatiṃ
vimōhanaṃ hi dēhināṃ suśaṅkarasya chintanam ||14||

pūjāvasānasamayē daśavaktragītaṃ yaḥ
śambhupūjanaparaṃ paṭhati pradōṣē |
tasya sthirāṃ rathagajēndraturaṅgayuktāṃ
lakṣmīṃ sadaiva sumukhiṃ pradadāti śambhuḥ ||15||

Om Tat Sat